

Ташрифи гурӯҳи кори Миссияи Бонки Ҷаҳонӣ ба шаҳру ноҳияҳои вилояти Хатлон

Ташрифи гурӯҳи кори Миссияи Бонки Ҷаҳонӣ ба шаҳру ноҳияҳои вилояти Хатлон

Санаи 24 октябри соли ҷорӣ гурӯҳи кори Миссияи Бонки Ҷаҳонӣ дар якҷоягӣ бо директор ва мутахассисони Муассисаи давлатии “Рушди соҳибкорӣ дар соҳаи кишоварзӣ” ба шаҳру ноҳияҳои вилояти Хатлон сафари корӣ анҷом доданд.

Сараввал дар шаҳри Бохтар ба муовини якуми раиси вилояти Хатлон Музаффар Мирзозода мулоқоти корӣ анҷом дода шуд.

Зимни мулоқот Музаффар Мирзозода доир ба рушди соҳаи кишоварзӣ дар вилояти Хатлон, дастгирии соҳибкорӣ дар ин самт ибрози назар карда, таъкид бар он дошт, ки 46 дарсади истеҳсоли маҳсулоти кишоварзӣ аз ҳисоби хоҷагиҳои тухмипарварӣ ва хоҷагиҳои деҳқонии вилояти Хатлон таъмин карда мешавад.

Сипас гурӯҳи корӣ дар рафти сафар аз якҷанд хоҷагиҳои тухмипарвар ва ниёзманди вилоят дидан намуда, бо роҳбарони хоҷагиҳо (баҳрагирандагони лоиҳа) вохӯрӣ баргузор намудан.

Дар рафти вохӯрӣ кишоварзон аз дастгириҳои пайвастаи Ҳукумати Ҷумҳурии Тоҷикистон ва Бонки Умумиҷаҳонӣ ҷиҳати рушди соҳаи кишоварзӣ изҳори сипос намуда, барои боз ҳам баланд бардоштани ҳосилнокии зироатҳои кишоварзӣ ба масъулин мушклиҳои пешомадаро пешниҳод намуданд.

Пас аз вохӯрӣ гурӯҳи кори Миссияи Бонки Ҷаҳонӣ аз китъаи замин, ки дар он маркази агрологистикӣ бунёд мегардад дидан намуда, ба шахсони масъул ҷиҳати бо сифат ва сари вақт бунёди он дастуру супоришҳои мушаххас доданд.

